

اطاعت رسول ﷺ

تحریر: سیدہ صبیحہ سلطان کاظمی

متعلمہ جامعہ اثریہ للہبناں جہلم

اطاعت کا الغوی معنی: اطاعت کے الغوی معنی فرمانبرداری اور حکم ماننے کے ہیں۔

اطاعت رسول ﷺ سے مراد: اطاعت رسول ﷺ سے مراد یہ ہے کہ ہر قول فعل اور ہر معاملہ میں رسول اکرم ﷺ کی باتوں پر عمل کیا جائے۔ اسلامی عقائد میں ایمان باللہ کے بعد ایمان بالرسول کا درجہ ہے۔

رسول ﷺ پر ایمان لانے کا مطلب: رسول اللہ ﷺ پر ایمان لانے کا مطلب یہ ہے کہ آپ ﷺ کے ارشادات گرامی کو بلا خیل و جحت تسلیم کیا جائے۔ آپ ﷺ کے افعال کو اسوہ حسنہ اور آپ ﷺ کی سیرت مقدسہ کو اپنے لئے مشعل راہ بنایا جائے۔ ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الأحزاب: ۲۱] ترجمہ: ”یقیناً تمہارے لیے رسول اللہ ﷺ میں عمدہ نمونہ موجود ہے۔“

اطاعت رسول ﷺ کی اہمیت: دین اسلام میں یہ بات ایک مسلمہ حیثیت رکھتی ہے کہ اللہ تعالیٰ کی اطاعت کے بعد اسلامی نظام کی دوسری بنیاد رسول اللہ ﷺ کی اطاعت ہے۔ رسول اللہ ﷺ کی اطاعت اس لیے کی جاتی ہے کہ وہ ایک مستند ذریعہ ہے جس سے ہم تک اللہ کے احکام پہنچتے ہیں۔ ہم اللہ کی عبادت صرف اسی طریقے سے کر سکتے ہیں کہ رسول ﷺ کی اطاعت کریں۔ اللہ کی اطاعت رسول اکرم ﷺ کی سند کے بغیر معتبر نہیں ہے۔ رسول اللہ ﷺ کی پیروی سے منہ موڑنا۔ اللہ تعالیٰ کے خلاف بغاوت ہے۔ اسی مضمون کو یہ حدیث واضح کرتی ہے۔ (مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ) ترجمہ: ”جس نے میری اطاعت کی اس نے اللہ کی اطاعت کی۔ اور جس نے میری تافرمانی کی اس نے اللہ کی تافرمانی کی۔“ [بخاری و مسلم] اطاعت رسول ﷺ کو قرآن پاک کے بیشتر مقامات میں ضروری قرار دیا گیا ہے۔ ارشاد ہے۔ ﴿وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ﴾ [النساء: ۲۳] دوسری جگہ فرمایا۔ ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾ [النساء: ۸۰] تیسرا جگہ اسی سورہ میں فرمایا: ”اے نبی ﷺ! تیرے رب کی قسم وہ مومن نہ ہوں گے جب تک اپنے بھگڑوں کا فیصلہ تجوہ سے نہ کرائیں۔ پھر تیرے فیصلے سے ان کے دلوں میں کچھ تنقی نہ ہو۔

(خوشنی سے) اس کو تسلیم نہ کریں، ایک اور جگہ فرمایا۔ ﴿مَا أَنْكُمُ الرَّسُولُ فَخُذُوهُ وَمَا نَهِّكُمْ عَنْهُ فَاتَّهُوا﴾

[الحشر: ٦] ترجمہ: ”جو کچھ تمہیں رسول دیں اسے لے لو اور جس چیز سے روک دیں اس سے رک جاؤ۔“

اطاعتِ رسول ﷺ کیوں ضروری ہے؟ اسلام نے انسان کو پیدا کرنے کا جو مقصد اور اس کی زندگی کا نصب العین بتایا ہے وہ اللہ تعالیٰ کی بندگی اور اطاعت ہے انسان کی اخروی فلاج و نجات کا انعام بھی اسی چیز پر ہے۔ قرآن کریم میں فرمایا: ﴿وَمَا خَلَقْتُ الْجِنَّ وَالْإِنْسَ إِلَّا يَعْبُدُونَ﴾ [الذاریات: ٥٦] ترجمہ: ”اور ہم نے جن و انس کو صرف اپنی عبادت کیلئے پیدا کیا ہے۔“ اللہ تعالیٰ کی بندگی اور اطاعت کیلئے احکام باری تعالیٰ کا جاننا ضروری ہے۔ کیونکہ جب انسان اس دنیا میں اللہ تعالیٰ کا بندہ اور اطاعت گزار بن کر رہے کافیسلہ کرے گا۔ وہ لازمی طور پر یہ جاننا چاہے گا کہ اس کے مالک کے وہ کیا احکام ہیں جن کی اسے اطاعت کرنی ہے۔ جب تک اسے یہ باقی معلوم نہ ہوں۔ وہ اللہ کی اطاعت نہیں کر سکتا۔ لہذا اللہ تعالیٰ انہیاء و رسیل کو اس دنیا میں انسانیت کی فلاج کیلئے ایک ضابط حیات دے کر بھیجا ہے۔ جس پر چل کر انسان دنیا و آخرت میں کامیابی حاصل کر سکتا ہے۔ یہی وجہ ہے کہ قرآن کریم میں آپ ﷺ کی اطاعت کو اللہ تعالیٰ کی فرمانبرداری قرار دیا ہے۔ ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾ [النساء: ٨٠] ترجمہ: ”جس نے رسول ﷺ کی اطاعت کی گویا کہ اس نے اللہ کی فرمانبرداری کی،“

قرآن کریم میں اطاعت کا حکم: رسول ﷺ کی مکمل اطاعت اور پیروی ضروری ہوتی ہے۔ اور ایسا سمجھنا شرط ایمان ہے۔ دین و شریعت کے دائرے میں نبی جو کچھ بھی کہتا ہے۔ ایک مومن کا فرض ہے کہ اس کی تعییل و تکمیل میں چون و چرانہ کرے۔ ہر صورت یہ یقین رکھے کہ وہ خیر ہی خیر ہے۔ رسول اللہ ﷺ کی یہ حیثیت خود اللہ کی مقرر کی ہوئی ہے۔ اللہ تعالیٰ نے فرمایا: ﴿وَمَا أَرْسَلْنَا مِنْ رَسُولٍ إِلَّا لِيَطَّاعَ بِإِذْنِ اللَّهِ﴾ [النساء: ٦٣] پھر اطاعت بھی ظاہر کی حد تک نہیں بلکہ دل کی رضا کے ساتھ ہونی چاہیے۔ اللہ اور اس کے رسول ﷺ کی اطاعت میں کامیابی ہے۔ اور اس سے روگروانی اپنے اعمال کو تباہ و بر باد کرنے کا موجب ہے۔ اللہ تعالیٰ نے فرمایا: ﴿يَأَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ [محمد: ٣٣] ترجمہ: ”اے ایمان والو! اللہ کا حکم مانو۔ اور رسول ﷺ کی فرمانبرداری کرو۔ اور اپنے اعمال ضائع نہ کرو۔“

اطاعتِ رسول ﷺ ہی اللہ کے ساتھ ذریعہ محبت ہے: آنحضرت ﷺ کے عہد میں یہود کا

دھوئی تھا کہ ہم اللہ کے پیارے اور بیٹے ہیں اور ہمیں اطاعت رسول ﷺ کی ضرورت نہیں ہے۔ اس لیے اللہ نے یہ آیت نازل فرمائی۔ ﴿قُلْ إِنْ كَنْتُمْ تَحْبُونَ اللَّهَ فَاتَّبِعُونِي يَحِبِّكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾ ترجمہ: ”آپ کہہ دیجئے کہ اگر تم اللہ سے محبت رکھتے ہو تو میری پیروی کرو۔ اللہ تم کو دوست رکھے گا۔ اور تمہارے گناہ معاف کرے گا اور اللہ معاف کرنے والا مہربان ہے،“ [آل عمران: ۳۱] فرمایا اگر تم اللہ کے ساتھ محبت رکھنے کے مدعی ہو تو اس محبت کے ساتھ ان لوگوں کی محبت جمع نہیں ہو سکتی جو اللہ کے، اس کی کتاب کے اور اس کے دین کے دشمن ہیں بلکہ اس کا راستہ یہ ہے کہ اس کے دین کی پیروی کرو اگر تم رسول کے ساتھ محبت کرو گے تو یہی اللہ کے ساتھ محبت کرنے کا ذریعہ ہے۔

اطاعت رسول ﷺ اور احادیث نبوی: آنحضرت ﷺ کے اس دنیا سے تشریف لے جانے کے بعد آپ ﷺ کی اطاعت کی صرف یہی صورت باقی رہتی ہے کہ آپ ﷺ کے اقوال و اعمال اور آپ ﷺ کی ہدایات کو واجب الاطاعت قرار دیا جائے۔ اور ان کو عملی زندگی میں اپنایا جائے۔ آنحضرت ﷺ کے اقوال و اعمال کا مجومعہ حدیث نبوی کی صورت میں ہمارے پاس محفوظ ہے۔ اطاعت رسول ﷺ کا تقاضا یہ ہے کہ قرآن کریم کے بعد احادیث نبوی کو دین میں واجب العمل اور جنت قرار دیا جائے۔ نبی کریم ﷺ نے مختلف طریقوں میں احادیث میں بھی واضح فرمایا مثلاً ایک حدیث ہے۔ (لا یؤمن احد کم حتی اكون احب اليه من والده و ولده والناس اجمعين) ”کہ کوئی شخص مومن نہیں ہو سکتا جب تک کہ وہ مجھ کو اپنے باپ، بیٹے اور دوسرے تمام عزیز واقارب سے عزیز تر نہ رکھے۔

حدیث: ”ایمان کی حقیقی لذت سے وہی آشنا ہو سکتا ہے۔ جس کے نزدیک اللہ اور اس کا رسول ﷺ دوسری تمام چیزوں سے زیادہ محبوب ہوں“۔

حدیث: آپ ﷺ نے فرمایا: ”جس نے میری سنت سے محبت کی۔ اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا“۔ اللہ تعالیٰ سے دعا ہے کہ ہمیں سنت رسول اللہ ﷺ پر عمل کرنے کی توثیق عطا فرمائے۔ آمین۔ ثم آمین۔

وَمَا عَلَيْنَا إِلَّا الْبَلَاغُ الْمُبِينُ